

لینن دے جنم دی ۱۴۱ ویں ورھے گنڈھ

۲۲ اپریل ۲۰۱۱ نوں لینن دے جنم دی ۱۴۱ ویں ورھے گنڈھ
دُنیا بھر وچ منائی گئی۔ دُنیا بھر دیاں کمیونسٹ اتے سوشلسٹ
پارٹیاں نے لینن دے کم اتے زندگی بارے خاص لیکھ
لکھے اتے پروگرام کیتے۔ کیوبا، چین، ویتنام، اُتری کوریا
اتے ہور کئی مُلکاں وچ بہت وڈے پروگرام ہوئے۔

لینن روس دے اکتوبر انقلاب دے آگو، انقلابی چنتک
اتے سدھانتکار سی۔ اوسنے کارل مارکس دی سیدھ نوں اگے
ودھایا اتے اس نال لیننزم ہوند وچ آیا۔ لینن نے
انقلاب دے داء پیچ اتے رنیتی ول خاص توجو دے کے
روسی انقلاب نوں سیدھ دتی۔

لینن اتے بالشوک پارٹی دی اگوائی وچ دُنیا وچ دبے
کچلے لوکاں دی آس اک حقیقت بن لئی راہ بنیا۔ روسی
انقلاب دی اگوائی کرن والی تے انقلابی لہر دی ریڑھ
دی ہڈی پیتروگراد دا مزدوراں، کساناں اتے فوجیاں دا
سوویت سی۔ اپریل ۱۹۱۷ وچ لینن نے نعرہ دتا کہ
ساری طاقت سوویتاں نوں۔ اس نعرے پیٹھ مزدوراں، کساناں
اتے سپاہیاں نے اکتوبر ۱۹۱۷ وچ سیاسی طاقت اپنے

ہتھ وچ لے لئی سی۔ ہیتی دے انقلاب دے بعد دُنیا وچ
ایہ دوجی گھٹنا سی جتھے دے کچلے لوکاں نے راجیاں
دا، لوکاں نوں غلام کرن والیاں دا، جولا لاه کے اپنا راج
قائم کر لیا سی۔

سوویت راج قائم ہون دے اک دم بعد ہی انگلینڈ، امریکہ،
فرانس آتے ہور ۱۸ سامراجی مُلکاں نے اس دے کچلے
لوکاں دے دیش تے حملہ کر دتا تے اس نوں طاقت
دا جمڈیاں ہی گل گھٹن دی کوشش کیتی۔ مزدور کساناں
آتے سپاہیاں نے لال فوج بنا کے اس حملے دا بہت
دلیری آتے بہادری نال جواب دتا آتے دُنیا دے لوکاں
لئی اک مثال قائم کیتی کہ پسماندا لوک سیاسی طاقت برقرار
رکھ سکدے ہن آتے سامراجی لُٹیریاں توں بچا سکدے ہن۔

لینن نے بستیواد ولوں کچلے ہوئے لوکاں دے گھول دی
پوری امداد کیتی آتے اس گھول وچ جہڑا گندھلاء سی اوس
بارے وی کافی چاننا پایا۔ روس دے انقلاب توں ہندوستان
دے لوک آتے انقلابیو، جو کہ اوس ویلے انگریزاں دے
خلاف گھول چلا رہے سی، نوں بہت ہی اُتِشاہ ملیا۔
سینکڑے ہی انقلابیو دے جتھے روس گئے آتے اوتھوں دے حالات
توں جانو ہو کے اوس انقلاب دے سبق سگھ کے واپس ہندوستان

آئے اتے انقلابی گھول وچ حصہ پایا۔ غدر پارٹی دے کئی
 جتھے بابا سنتوکھ سنگھ اتے بابا رتن سنگھ دی اگوائی
 اتے سیدھ نال روسی انقلاب اتے مزدور کساناں دے راج
 توں سبق سکھ کے واپس ہندوستان آئے اتے ہندوستان
 آکے کمیونسٹ پارٹی قائم کرن وچ حصہ پایا۔ بابا بھگت
 سنگھ بلگا اتے بابا بوجھا سنگھ اتے ہور گدریاں نے
 پنجاب وچ اس انقلابی کم نوں بہت قربانیاں دے کے اگوائی
 دتی۔

لینن نے ایہ چیتاوی وی دتی سی کہ جے روس دے مزدور
 کسان اتے عام لوک چوکس نہ رہے تاں لوکاں دی ایہ
 طاقت اوناں توں گھس جاویگی اتے لوٹواں دا راج مڑ
 کے قائم ہو جاویگا اتے لوکاں دا راج ختم ہو جاویگا۔
 لینن دی ایہ پیشینگوئی سچی ثابت ہوئی۔ جد لوک چوکس نہ
 رہ سکے تے ہولی ہولی کمیونسٹ پارٹی دا کردار بدل گیا۔
 سماج واد دی اُساری دے دوران ساہمے آئے مثلیاں نوں سمجھن
 تے حل کرن وچ کمیونسٹ آگو اسپہل رہے تے سرمائے داری
 دے راہ پے گئے۔ پارٹی نے ہولی ہولی لوکاں توں ساری طاقت
 ہتھیا لئی۔ عام لوک بالکل تاکتہین ہو گئے اتے کمیونسٹ
 پارٹی دوجیاں مُلکان وانگ ہی حاکم ٹولے دی پارٹی بن گئی۔
 سوویت یونین اک سامراجی طاقت بن گیا تے قوماں اتے

لوکاں لئی قیدخانہ بن گیا۔ لوک انہاں حالتاں توں اپنا
تنگ آ گئے کہ ۱۹۸۹ وچ آکھیر ایہ سوویت یونین نوں لوکاں
نوں آپ ڈھاؤنا پیا۔ پر اس نال وی لوکاں دے حق تسلیم
نہیں ہوئے کیونکہ دُنیاں دیاں سامراجی طاقتاں دی مدد نال
حاکم ٹولا اُپر ہی رہیا۔ پُرانا سوویت یونین دا ڈھاچھ
تاں ضرور کھیروں کھیروں ہو گیا پر نویں اُساری دی کوئی
گل نہیں ہوئی۔ طاقت پہلاں وانگ حاکم ٹولے دے ہتھ ہی رہی۔
لوکاں دی زندگی پہلاں وانگ ہی مُشکلاں بھرپور رہی تے
ہے۔ ایس ویلے دُنیا دے ہورناں مُلکاں وانگ روس دے لوک
وی اپنی کھسی ہوئی طاقت واپس لین دے فکر وچ ہن۔
آپنے ہکاں لئی لڑ رہے دُنیا بھر دے لوکاں نوں لین
دا کم اتے زندگی سدا اُتشاہ دندے رہنگے۔